



## Raġal Ġdid fi Żmien il-Francizi (1978-1800)

Fid-9 ta' Ġunju 1798 flotta Franciża deheret fl-ibħra Maltin immexxija mill-General Napuljun Bonaparti fi triqtu lejn l-Eġittu, l-Ordni ta' San Gwann kien iffirma l-kapitulazzjoni u Malta saret tal-Francizi. Dak iż-żmien Franza kienet l-akbar pajjiż qawwi fl-Ewropa.

Il-General Bonaparti u l-kmandant li halla warajh, il-General Vaubois, xtaqu li Malta issir tixbaħ lil Franza kemm jista' ikun, għalhekk hareġ ordnijiet bejn it-13-18 ta' Ġunju 1798, li bihom qaleb is-sistema amministrattiva, kostituzzjonali, legiżlattivi, soċjali u oħrajn.



L-akbar taqlib li jinteressa lil istorja ta' Raġal Ġdid hu dwar dik amministrattiva.

Biex il-gżejjer Maltin ikunu maħkuma aħjar, ingabru xi suldati għal xi emerġenza u biex jiħallsu t-taxxi b'aktar effiċjenza, Bonaparti qasam lil Malta u Għawdex fi 12-il Muniċipalità. Saru sistema ta' distretti u Ɔal Tarxien u Raġal Ġdid messhom ikunu fl-għaxar muniċipalità flimkien maż-Zejtun, Ɔaž-Zabbar u Ɔal-Għaxaq.

Barra minn din l-ordni, il-Francizi ħarġu digrieti li l-Maltin ma għogbuhomx u għalhekk ma damux kwieti, fit-2 ta' Settembru 1798, meta l-Francizi marru jisirqu ħwejjeġ prezzjużi mill-knejjes, il-Maltin qamu kontra dawn il-ħakkiema.

Il-Francizi ngħalqu fl-ibliet ta' madwar il-port u l-Maltin organizzaw irwieħhom f'battaljuni skond ir-raħal tagħhom. Il-battaljun tad-distrett ta' Raġal Ġdid kien taħt Ġuzeppi Montebello. Il-Maltin bnew trunċieri u batteriji ta' kanuni jħarsu lejn l-ibliet. F'Raġal Ġdid kien hawn tnejn: fuq Kordin u f'Tal-Borġ, iħarsu lejn l-Isla u Bormla. Minn dawn iż-żewġ trunċieri l-Maltin kienu jisparaw għal fuq il-Francizi li jixirfu fis-swar tal-Kottonera. It-Trunċiera ta' Kordin kienet ta' theddida għall-Francizi minħabba li l-isparar minn hawn kien jilħaq il-bastimenti fil-port. Il-General Vaubois ried ineħħi dan l-iskomdu billi jimbumbardja din it-trunċiera ta' Kordin.

Fil-21 ta' Novembru 1798, il-Francizi bdew l-attakk u billi il-Maltin ta' Kordin kienu biss 30 ruħ ħarbu lejn it-trunċiera f'tal-Borġ. Il-Francizi baqgħu tilgħin sa Raġal Ġdid warajhom, iżda f'daqqa waħda it-trunċiera ta' Raġal Ġdid fethet in-nar fuqhom, filwaqt li l-Maltin ta' Ɔal Luqa u Ɔal-Tarxien ġew jiggildulhom. Il-Francizi bdew jaħarbu lura għal ġos-swar tal-Kottonera. Wara dan il-Maltin bdew jorganizzaw ruħhom malajr aħjar u fil-15 t'April 1799, in-nies ta' Kordin ždiedu għal 230 u dawk f'Tal-Borġ għal 180.

Sadanittant, l-għedewwa tal-Francizi, il-Portugiżi u l-Ingliżi, ħadu interess b'dak li kien qed jigri Malta u ġew jagħtu l-għajjuna lill-Maltin. Wara sentejn ġlied, il-General Vaubois ċeda fl-4 ta' Settembru 1800.

Minn dak in-nhar, l-Ingilterra bdiet taħkem lil Malta.

**Hajr William Camilleri.**

